

Врз основа на член 73 став (1) од Законот за енергетика* („Службен весник на Република Северна Македонија“ бр.101/25 и 135/25), член 109 став (13) од Законот за општата управна постапка („Службен весник на Република Македонија“ бр. 124/15) и член 20 од Правилата за постапување по приговори и разрешување на спорови („Службен весник на Република Северна Македонија“ бр. 233/25), Регулаторната комисија за енергетика, водни услуги и услуги за управување со комунален отпад на Република Северна Македонија на седницата одржана на 27 април 2026 година донесе

РЕШЕНИЕ

за уважување на приговор

1. Приговорот на Данчо Јовановски од Скопје УП2 09-148/26 од 18 февруари 2026 година против Решение за одбивање на барање на согласност за приклучување на електродистрибутивната мрежа на Електродистрибуција ДООЕЛ Скопје NCC_38_20251120_1574 од 18.03.2026 година СЕ УВАЖУВА.
2. Решението за одбивање на барање на согласност за приклучување на електродистрибутивната мрежа на Електродистрибуција ДООЕЛ Скопје NCC_38_20251120_1574 од 18.03.2026 година СЕ ПОНИШТУВА.
3. СЕ ЗАДОЛЖУВА Електродистрибуција ДООЕЛ Скопје Решение за согласност за приклучување на дистрибутивната мрежа преку изолиран корисник.
4. Ова Решение влегува во сила со денот на донесувањето, а се објавува на веб-страницата на Регулаторната комисија за енергетика, водни услуги и услуги за управување со комунален отпад на Република Северна Македонија.

Образложение

Данчо Јовановски од Скопје до Регулаторната комисија за енергетика, водни услуги и услуги за управување со комунален отпад на Република Северна Македонија (во понатамошниот текст: Регулаторна комисија за енергетика) поднесе Приговор УП2 09-148/26 од 18 февруари 2026 година против Решение за одбивање на барање на согласност за приклучување на електродистрибутивната мрежа на Електродистрибуција ДООЕЛ Скопје (во понатамошниот текст: Електродистрибуција) бр. NCC_38_20251120_1574 од 18.03.2026 година, издадено поради непостоење на технички услови за приклучок на пумпа за вода.

Ова е втор приговор за истата парцела, за која претходно е издадено Решение за уважување на приговор УП2 бр. 09-1144/25 од 05.02.2026 година со задолжение Електродистрибуција да издаде Решение за согласност за приклучување на дистрибутивната мрежа преку изолиран корисник, но повторно е издадено Решение за одбивање на барањето за согласност за приклучување.

Според Електродистрибуција – побаран е монофазен приклучок со моќност од 5,7kW. На парцелата на барателот нема изградено објект и парцелата се наоѓа на оддалеченост од 300 метри од последната приклучна точка.

Падот на напон на постоечката мрежа за изводот е 18% и парцелата се наоѓа на вкупна оддалеченост од 2,7km од трафостаница.

Согласно тоа, барателот Данчо Јовановски е одбиен поради непостоење на технички услови за приклучок. Постоечките напонски прилики не дозволуваат дополнителна доградба на нисконапонска мрежа и приклучување на нови корисници. Приклучувањето може да предизвика загрозување на сигурноста во снабдувањето на останатите корисници.

На седница на Комисијата за постапување по Приговори од 21 април 2026 година се разгледуваше следната документација:

1. Приговор УП2 09-148/26 од 18 февруари 2026 година со прилог:
 - Приговараното Решение
 - Решение за уважување на приговор УП2 бр. 09-1144/25 од 05.02.2026 година
2. Одговор на приговор и дополнителни докази од 30 март 2026 година со прилог:
 - Слика од парцелата
 - Потврда од АД Водостопанство на РСМ дека на предметната КП нема водоводна инсталација
 - GIS скица
 - Изјава за согласност од сосопственикот наведен во имотниот лист

Регулаторната комисија за енергетика при разгледувањето на Приговорот утврди дека истиот е основан.

Видно од доставената документација во овој Приговор како и од доставената документација во претходниот Приговор УП2 бр. 09-1144/25 од 17.12.2025 година е дека истата е комплетна за реализација на приклучување според барањето на подносителот на приговорот.

Согласно член 40 од Мрежните правила за дистрибуција на електрична енергија („Службен весник на РСМ“ бр. 191/19, 101/22, 68/24 и 106/25) (понатаму: Мрежни правила) корисникот може да одбере да биде изолиран корисник, како што е одлучено во точка 3 диспозитивот на одлуката, при што предметното барање ги исполнува условите за третман на изолиран корисник.

Согласно член 162 став (2) од Законот за енергетика* („Службен весник на Република Северна Македонија“ бр.101/25 и 135/25) операторот на електродистрибутивниот систем е одговорен за одржување, надградување и проширување на електродистрибутивната мрежа како и за функционирање на електродистрибутивниот систем и е должен да обезбеди негово поврзување со електропреносниот систем.

Согласно член 164 став (1) точки 3), 4) и 5), операторот на електродистрибутивниот систем, во согласност со овој закон и прописите и правилата донесени врз основа на овој закон, е должен да го развива, надградува и одржува електродистрибутивниот систем со кој управува под економски оправдани услови со посебно внимание на безбедноста, доверливоста, ефикасноста и заштитата на животната средина, како и да обезбеди сигурна, безбедна и квалитетна дистрибуција и испорака на електрична енергија преку електродистрибутивниот систем со кој управува, на недискриминаторен и транспарентен начин и во согласност со пропишаниот квалитет. Исто така операторот на електродистрибутивниот систем е должен да ги приклучи производителите, складиштата и

потрошувачите на електродистрибутивниот систем со кој управува во економско-технички оптимални точки, како и да овозможи пристап на трета страна за користење на електродистрибутивниот систем.

Имајќи го предвид горенаведеното, се утврди се одлучи како во диспозитивот на ова Решение.

ПРАВНА ПОУКА: Против ова Решение може да се поведе управен спор во рок од 30 дена од денот на приемот на истото.

УП2 бр. 09–148/26
27 април 2026 година

ПРЕТСЕДАТЕЛ
на Регулаторната комисија за енергетика, водни услуги и
услуги за управување со комунален отпад на
на Република Северна Македонија

Ацо Ристов